

പതിനാറാം കേരള നിയമസഭ

ഒന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: 15

22-06-2026-ൽ മറുപടിയ്ക്ക്

ഷിഗെല്ല രോഗം

ചോദ്യം ഉന്നയിച്ച അംഗങ്ങൾ

ശ്രീ. സജീവ് ജോസഫ്

ശ്രീ. കെ. ജയന്ത്

ശ്രീ. വി. എസ്. ജോയി

ശ്രീ. കെ. പി. നൗഷാദ് അലി

മറുപടി നൽകിയ മന്ത്രി

ആരോഗ്യ - ദേവസ്വം വകുപ്പ് മന്ത്രി

(എ) സംസ്ഥാനത്ത് ഷിഗെല്ല രോഗം റിപ്പോർട്ട് ചെയ്യുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

മറുപടി: ശ്രദ്ധയിൽപ്പെട്ടിട്ടുണ്ട്. 1/1/2026 മുതൽ 16/06/2026 വരെ, 155 സ്ഥിരീകരിച്ച ഷിഗെല്ലോസിസ് കേസുകളും 77 സംശയാസ്പദമായ കേസുകളും 5 മരണങ്ങളും സംസ്ഥാനത്ത് റിപ്പോർട്ട് ചെയ്തിട്ടുണ്ട്. ജില്ല തിരിച്ചുള്ള വിവരം **അനുബന്ധം 1** ആയി ചേർക്കുന്നു.

(ബി) ഏതെല്ലാം ജില്ലകളിൽ നിന്നാണ് രോഗം റിപ്പോർട്ട് ചെയ്തിട്ടുള്ളതെന്ന് വ്യക്തമാക്കുമോ;

മറുപടി: മുൻ ഖണ്ഡികയിലെ ഉത്തരം

(സി) പ്രസ്തുത രോഗം തടയാൻ എന്തെല്ലാം കർമ്മപദ്ധതികളാണ് ആസൂത്രണം ചെയ്തിരിക്കുന്നതെന്ന് അറിയിക്കാമോ?

മറുപടി: ഷിഗെല്ല രോഗം തടയുന്നതിനായി ആസൂത്രണം ചെയ്തിരിക്കുന്ന കർമ്മപദ്ധതികളെക്കുറിച്ചുള്ള വിവരങ്ങൾ **അനുബന്ധം 2** ആയി ചേർക്കുന്നു.

സെക്ഷൻ ഓഫീസർ

കേരളത്തിൽ 2026 ജനുവരി 1 മുതൽ 16/06/2026 വരെ റിപ്പോർട്ട് ചെയ്തിട്ടുള്ള ഷിഗെല്ലോസിസ് കേസുകളുടെ ജില്ല തിരിച്ചുള്ള വിവരം


ജില്ല	ഷിഗെല്ലോസിസ്		
	സംശയിക്കുന്നവ	ലാബ് പരിശോധനയിൽ സ്ഥിരീകരിച്ചത്	
		കേസുകൾ	കേസുകൾ
തിരുവനന്തപുരം	0	16	0
കൊല്ലം	1	9	0
പത്തനംതിട്ട	0	0	0
ഇടുക്കി	0	5	0
കോട്ടയം	0	1	0
ആലപ്പുഴ	1	6	0
എറണാകുളം	2	2	0
തൃശ്ശൂർ	0	5	1
പാലക്കാട്	0	0	0
മലപ്പുറം	4	15	2
കോഴിക്കോട്	64	74	2
വയനാട്	5	18	0
കണ്ണൂർ	0	4	0
കാസർഗോഡ്	0	0	0
ആകെ	77	155	5

(Handwritten Signature)
 സെക്രട്ടറി

ഷിഗെല്ല രോഗം തടയുന്നതിനായി ആസൂത്രണം ചെയ്തിരിക്കുന്ന കർമ്മപദ്ധതികൾ

- കേരളത്തിൽ മഴക്കാലത്തും വേനൽക്കാലത്തും ആവർത്തിച്ചുവരുന്ന ഷിഗെല്ല ഉൾപ്പെടെയുള്ള പകർച്ചവ്യാധികളെക്കുറിച്ച് ശാസ്ത്രീയമായി പഠിക്കാനും കൃത്യമായ പ്രതിരോധ മാർഗ്ഗങ്ങൾ നിർദ്ദേശിക്കാനുമായി സർക്കാർ-സ്വകാര്യ മേഖലകളിലെ പ്രഗത്ഭരായ ഡോക്ടർമാരെയും വിവിധ അനുബന്ധ വകുപ്പുകളെയും ഏകോപിപ്പിച്ചുകൊണ്ടുള്ള ഒരു ഹൈപവർ കമ്മിറ്റി രൂപീകരിച്ചിട്ടുണ്ട്
- ജലജന്യരോഗവിഭാഗത്തിൽപ്പെടുന്ന ഷിഗെല്ല ഉൾപ്പെടെയുള്ള വയറിളക്കരോഗങ്ങളെ തടയുന്നതിനും പകരാതിരിക്കാനും വേണ്ടി പാലിക്കേണ്ടതുമായ പൊതുജനങ്ങൾക്കായുള്ള മാർഗ്ഗനിർദ്ദേശങ്ങൾ ആരോഗ്യ വകുപ്പ് പ്രസിദ്ധീകരിച്ചിട്ടുള്ളതും ആരോഗ്യ വകുപ്പിന്റെ വെബ് സൈറ്റിൽ ലഭ്യമായിട്ടുള്ളതുമാണ്. പ്രസ്തുത സന്ദേശങ്ങൾ വിവിധ ആരോഗ്യ പ്രവർത്തകർ മുഖേനയും വിവിധ മാദ്ധ്യമങ്ങളിലൂടെയും എല്ലാ ജനവിഭാഗങ്ങളിലേക്കും എത്തിക്കുവാനുള്ള നടപടികൾ സ്വീകരിച്ചിട്ടുണ്ട്.
- മാസം തോറും നടക്കുന്ന ഹെൽത്തി കേരള പരിശോധനയുടെ ഭാഗമായി സ്കൂളുകൾ, അംഗനവാടികൾ, വൃദ്ധസദനങ്ങൾ തുടങ്ങിയ സ്ഥാപനങ്ങളിൽ പരിശോധന നടത്തിവരുന്നു. ഇത് കൂടാതെ ഭക്ഷണശാലകളിൽ പരിശോധന നടത്തി സ്ഥാപനങ്ങൾക്ക് ലൈസൻസ് ഉണ്ടെന്ന് ഉറപ്പാക്കുകയും പാചകത്തൊഴിലാളികൾ മുതൽ ഭക്ഷണം കൈകാര്യം ചെയ്യുന്നവരൾപ്പെടെ ഉള്ളവർക്ക് സാധുവായ ഹെൽത്ത് കാർഡ് കൈവശം ഉണ്ടെന്ന് ഉറപ്പു വരുത്തുകയും ചെയ്യുന്നു.
- വയറിളക്ക രോഗങ്ങളോ, അതിസാരമോ പതിവിൽ കൂടുതൽ റിപ്പോർട്ട് ചെയ്യുന്ന അവസരങ്ങളിൽ പ്രാദേശികമായി പൊതുജനാരോഗ്യവിഭാഗം പരിശോധന നടത്തുകയും കേസുകളുടെ ക്ലസ്റ്ററിങ് ഉണ്ടോയെന്ന് പരിശോധന നടത്തി ഉചിതമായ രോഗപ്രതിരോധ പ്രവർത്തനങ്ങൾ ഊർജ്ജിതപ്പെടുത്തുകയും ചെയ്തു വരുന്നു .
- രോഗവ്യാപനം തടയുന്നതിനായി അതത് ജില്ലകളിൽ Rapid Response Team (ദ്രുത കർമ്മ സേന) കൂടുകയും പ്രവർത്തനങ്ങൾ ഏകോപിക്കുകയും ചെയ്തു വരുന്നു.
- രോഗം സ്ഥിരീകരിച്ചവരുടെ ആരോഗ്യനില വിലയിരുത്തുന്നതിനും കൃത്യമായ ചികിത്സ ഉറപ്പാക്കുന്നതിനും സെക്കൻഡറി രോഗവ്യാപനം (മറ്റുള്ളവരിലേക്ക് പകരുന്നത്) തടയുന്നതിനുമായി ദിവസേനയുള്ള നിരീക്ഷണവും ഫോളോ-അപ്പും നടത്തിവരുന്നു.

- രോഗബാധിത പ്രദേശങ്ങളിൽ സജീവമായ രോഗനിർണ്ണയ പരിശോധനകൾ (Active Case Search) നടത്തിവരുന്നു.
- രോഗബാധിത പഞ്ചായത്തുകളിൽ വ്യാപകമായി ക്ലോറിനേഷൻ പ്രവർത്തനങ്ങൾ (മാസ്ക് ക്ലോറിനേഷൻ) നടപ്പിലാക്കിവരുന്നു.
- പ്രദേശത്തെ ജലസാമ്പിളുകൾ ശേഖരിക്കുകയും ഗുണനിലവാര പരിശോധനയ്ക്ക് ഹാജരാക്കുകയും ഫലമനുസരിച്ചു വേണ്ട നടപടികൾ സ്വീകരിക്കുകയും ചെയ്യുന്നു.
- ഷിഗെല്ലോസിസ് ഉൾപ്പെടെയുള്ള വയറിളക്ക രോഗങ്ങളുടെ ചികിത്സക്ക് ആവശ്യമായ ഓ.ആർ.എസ്സ്, സിങ്ക്, ആന്റിബയോട്ടിക്കുകൾ എന്നിവ എല്ലാ ജില്ലകളിലെയും ആരോഗ്യ സ്ഥാപനങ്ങളിൽ ലഭ്യമാക്കിയിട്ടുണ്ട്.
- അംഗനവാടികൾ, ശിശുസംരക്ഷണ കേന്ദ്രങ്ങൾ എന്നിവിടങ്ങളിൽ കുട്ടികളുടെ ശുചിത്വ ശീലങ്ങൾ കൃത്യമായി മോണിറ്റർ ചെയ്യാൻ നിർദ്ദേശം നൽകിയിട്ടുണ്ട്.
- RPEID സെല്ലിന്റെ നേതൃത്വത്തിൽ ക്ലീനിംഗ് ക്യാമ്പയിനും, പൊതു ജനങ്ങൾക്കായി ഹെൽത്ത് എഡ്യൂക്കേഷൻ ക്ലാസ്സും നടത്തി വരുന്നു.
- എല്ലാ ഹെൽത്ത് സ്റ്റാഫിനും ഷിഗെല്ലയെക്കുറിച്ചും മറ്റ് പകർച്ചവ്യാധികളെക്കുറിച്ചും ട്രെയിനിംഗ് ക്ലാസ്സുകൾ നടത്തുന്നുണ്ട്.
- വ്യക്തി ശുചിത്വം, ഭക്ഷ്യ സുരക്ഷ, ജല സുരക്ഷ എന്നിവയെക്കുറിച്ച് ബോധവൽക്കരണ ക്ലാസ്സുകൾ സംഘടിപ്പിച്ചു വരുന്നു.
- 2026 ജൂൺ 16 മുതൽ ജൂലൈ 31 വരെ സ്റ്റോപ്പ് ഡയേറിയ ക്യാമ്പയിൻ 'വയറിളക്ക രോഗങ്ങൾ തടയാം ജീവൻ രക്ഷിക്കാം' എന്ന ആപ്തവാക്യത്തോടെ സംസ്ഥാനത്ത് ഉടനീളം നടപ്പാക്കുന്നുണ്ട്. കിണറുകൾ ക്ലോറിനേറ്റ് ചെയ്യുക, തിളപ്പിച്ചുവെച്ചു വെള്ളം മാത്രം കുടിക്കാനുപയോഗിക്കുക, ഭക്ഷണത്തിനു മുൻപും ശുചിമുറി ഉപയോഗത്തിന് ശേഷവും കൈകൾ സോപ്പും വെള്ളവും ഉപയോഗിച്ച് കഴുകുക, ആറുമാസം വരെ കുഞ്ഞിന് മുലപ്പാൽ മാത്രം നൽകുക, കുഞ്ഞുങ്ങൾക്ക് സർക്കാർ പട്ടിക പ്രകാരമുള്ള എല്ലാ വാക്സിനുകളും കൃത്യമായി നൽകുക, മാലിന്യങ്ങൾ ശാസ്ത്രീയമായ രീതിയിൽ നിർമ്മാർജനം ചെയ്യുക തുടങ്ങിയ സന്ദേശങ്ങൾ സമൂഹത്തിൽ ഫലപ്രദമായി നടപ്പാക്കുകയാണ് പ്രസ്തുത ക്യാമ്പയിൻ കൊണ്ട് ലക്ഷ്യമിടുന്നത്.


 സെക്ഷൻ ഓഫീസർ